

Дар Вазорати адлияи Ҷумҳурии Тоҷикистон

4 августи соли 2020 ба қайди давлатӣ гирифта шудааст,

рақами бақайдгирӣ 1029

ФАРМОИШИ ВАЗОРАТИ ТАНДУРУСТӢ ВА ҲИФЗИ ИҶТИМОИИ АҲОЛИИ ҶУМҲУРИИ ТОҶИКИСТОН

Дар бораи тасдиқи Тартиби ташкили корҳои пешгирикунанда ва тавсияҳо оид ба хатари паҳншавии бемории сироятии COVID-19 дар муассисаҳои таълимӣ

190.010.090.

Мутобиқи моддаи 111 Кодекси тандурустии Ҷумҳурии Тоҷикистон ва банди 10 Низомномаи Вазорати тандурустӣ ва ҳифзи иҷтимоии аҳолии Ҷумҳурии Тоҷикистон, ки бо қарори Ҳукумати Ҷумҳурии Тоҷикистон аз 3 марти соли 2014, №148 тасдиқ шудааст, бо мақсади андешидани чораҳои қатъии пешгирикунанда ва зиддиэпидемикӣ, инчунин ҳимояи фардии шаҳрвандон дар шароити пайдоиш ва паҳншавии бемориҳои, ки барои инсон хавфнок аст,

ФАРМОИШ МЕДИҲАМ:

1. Тартиби ташкили корҳои пешгирикунанда ва тавсияҳо оид ба хатари паҳншавии бемории сироятии COVID-19 дар муассисаҳои таълимӣ тасдиқ карда шавад (замима мегардад).

2. Сардорони воҳидҳои сохтории дастгоҳи марказӣ, раёсатҳои тандурустии Вилояти Мухтори Кӯҳистони Бадахшон, вилоятҳо ва шаҳри Душанбе, сардорони ҳадамотҳо, инчунин дигар роҳбарони ташкилотҳои соҳаи тандурустӣ ва ҳифзи иҷтимоии аҳолии иҷроии тартиби мазкурро таъмин намоянд.

3. Ҳадамоти назорати давлатии санитарии эпидемиологӣ:

- амалӣ намудани тартиби тасдиқгардидаро зери назорати қатъӣ гирад;

- фармоиши мазкурро тибқи тартиби муқарраршуда барои санҷиш ва бақайдгирии давлатӣ ба Вазорати адлияи Ҷумҳурии Тоҷикистон пешниҳод намояд;

- дастрасии фармоиши мазкурро ба сохторҳои соҳаи тандурустӣ ва дигар вазорату идораҳои дахлдор таъмин намояд.

4. Муассисаи давлатии "Маркази ҷумҳуриявии ташаққули тарзи ҳаёти солим" доир ба фармоиши мазкур тариқи воситаҳои ахбори омма корҳои фаҳмондадиҳиро гузаронад.

5. Фармоиши мазкур баъд аз санҷиш, бақайдгирӣ ва интишори расмӣ мавриди амал қарор дода шавад.

6. Назорати иҷрои фармоиши мазкур ба зиммаи муовини якум ва муовинони вазир вогузор карда шавад.

Вазир Ҷамолиддин Абдуллозода

аз 4 августи соли 2020, №585

ш. Душанбе

Тасдиқ шудааст,

бо фармоиши вазири тандурустӣ ва ҳифзи

иҷтимоии аҳолии Ҷумҳурии Тоҷикистон

аз 4 августи соли 2020, №585

ТАРТИБИ ТАШКИЛИ КОРҲОИ ПЕШГИРИКУНАНДА ВА ТАВСИЯҲО ОИД БА ХАТАРИ ПАҲНШАВИИ БЕМОРИИ СИРОЯТИИ COVID-19 ДАР МУАССИСАҲОИ ТАЪЛИМӢ

1. МУҚАРРАРОТИ УМУМӢ

1. Тартиби ташкили корҳои пешгирикунанда ва тавсияҳо оид ба хатари паҳншавии бемории сироятии COVID-19 дар муассисаҳои таълимӣ (минбаъд - Тартиб) ташкили корҳои пешгирикунанда ва тавсияҳоро оид ба хатари паҳншавии бемории сироятии COVID-19 дар муассисаҳои таълимии давлатӣ ва ғайридавлатӣ, новобаста аз шакли моликият ва тобеияти идоравӣ дар шаҳру ноҳияҳои ҷумҳурӣ муайян менамояд.

2. Қабл аз кушодашавӣ ва оғози кор дар муассисаҳои таълимӣ мутобиқи реҷаи назоратӣ нисбат ба вирусҳо, бояд тозакунии ва безараргардони умумии биноҳо бо истифода аз воситаҳо ва маҳлулҳои безараргардонӣ гузаронида шавад. Роҳбарияти муассисаи таълимӣ баъд аз анҷоми корҳои безараргардонӣ маркази назорати давлатии санитарияу эпидемиологии ҳудудиро огоҳ менамояд.

3. Дар асоси риояи фосилаи иҷтимоӣ (1,5 метр) дар синфхонаҳои таълимӣ, вобаста ба масоҳати он ҷойгиркунонии мизу курсиҳо (на кам аз 1 метр байни онҳо) ба инобат гирифта шавад.

4. Якҷоя кардани хонандагон ва тарбиятгирандагони синфхонаҳои гуногун ба як гурӯҳи рӯзи бардавом аз байн бурда шавад ва ба ташкили гурӯҳҳои "навбатдори бегоҳӣ" роҳ дода нашавад.

5. Ба таври қатъӣ (ҳар як синфхона) бо дар назар доштани ташкили омӯзиши фаннӣ як синфхона ба ҳар як гурӯҳ ҷудо карда шавад.

6. Муоширати ҳамдигарии хонандагон ва тарбиятгирандагони синфҳои гуногун ҳангоми танаффус ва гаштугузор ба қадри имкон маҳдуд карда шавад.

7. Ҳангоми вучуд доштани имконият шумораи хонандагон ва тарбиятгирандагон дар синфхона кам карда шавад. Қабули хонандагон ва тарбиятгирандагон танҳо бо маълумотномаи тиббии табиби кўдаконаи минтақавӣ амалӣ карда шавад.
8. Гузаронидани чорабиниҳои оммавӣ бе риояи фосолаи иҷтимоӣ манъ карда шавад.
9. Ташкили ҳуҷраи тиббиро (бо дар назар доштани корманди миёнаи тиб ё табиби кўдакона, маводи доруворӣ ва безараргардонӣ) дар ҳар як муассисаи таълимӣ роҳбарияти муассиса таъмин менамояд.
10. Дар даромадгоҳи бинои муассисаи таълимӣ монеаҷойҳои безараргардонӣ ташкил карда, дар болои миз зарфҳо бо маҳлулҳои зиддиуфунӣ барои безараргардонӣ гузошта шаванд.
11. Ҳамарӯза гузаронидани "назорати субҳгоҳӣ ё санчиши пагоҳирӯзӣ" бо санчиши ҳатмии ҳарорати бадан (ин амалро бидуни тамос анҷом додан мувофиқи мақсад аст) бо мақсади ошкор кардани нишонаҳои бемориҳои роҳҳои нафаскашӣ дар хонандагон ташкил карда шавад. Воридшавии падарону модарон ва шахсони ҳамроҳикунандаи хонандагон ва тарбиятгирандагон ба муассисаҳои таълимӣ манъ карда шавад. Ҳангоми гузаронидани "назорати субҳгоҳӣ" дар як ҷой чамъшавии кўдакон ва падару модарони онҳо роҳ дода нашавад.
12. Речаи соатҳои кории муассисаҳои таълимӣ, аз ҷумла ҷадвали дарсҳои таълимӣ бо тағйир додани вақти оғози дарси (машғулияти) аввал барои синфҳои гуногун ва тағйири вақти танаффус бо мақсади истисноии тамос байни онҳо аз нав дида баромада шавад.
13. То ҳозир шудани падарону модарон ё ёри таъҷилии тиббӣ фавран чудо кардани хонандагон ва тарбиятгирандагон бо нишонаҳои бемориҳои роҳҳои нафаскашӣ таъмин карда шавад.
14. Бо дар назар доштани шароити обу ҳаво ба қадри имкон гузаронидани машғулиятҳо бо кўдакон дар ҳавои кушод ташкил карда шавад. Миқдори машғулиятҳоро дар толори варзишӣ кам карда, барои тарбияи ҷисмонӣ майдончаи берунии варзиширо истифода намудан мувофиқи мақсад аст.
15. Гузаронидани корҳои бесироятгардонӣ мунтазами бино дар вақти танаффус ва дар анҷоми кор (безараргардонии сатҳи корӣ, фаршҳо, дастақҳои дарҳо, тирезаҳо, дастқапақҳои поймонаку зинапояхо, ҳуҷраҳои хӯрокхӯрӣ, васлақҳо ва тугмачаҳои барқӣ, мебел, ҳоҷатхонаҳо, ҷумаку обуқошқо, дастаки сатили оби нишастгоҳи ҳоҷатхона ва ғайра) таъмин карда шавад. Воситаҳо ва маводи безараргардониро тибқи дастури истеҳсолкунанда дар мувофиқат бо тамаркузии он барои сироятҳои вирусӣ истифода бурдан лозим аст.
16. Бесироятгардонии фазои ҳуҷраҳоро тавассути дастгоҳҳои безараргардонии ҳаво таъмин кардан лозим аст (толору долонҳо ҳангоми дарсҳои ва синфхонаҳои ҳуҷраҳо баъд аз танаффусҳо ва анҷоми дарсҳо). Барои бесироятгардонии фазои ҳуҷраҳо ва ҳавои гирду атрофи ҳудуди ҷойгиршавии бемор бо истифода аз дастгоҳҳои афканишотии (шуъодиҳии ултрабунафш) ҳоилонӣ ва ё бактериоқӯш

тавсия дода мешавад. Дастгоҳи мазкур бояд тибқи тартиби дастурамали он истифода карда шавад. Ҳангоми истифодабарии чунин дастгоҳҳо ҳавоивазнамоии хуб (на кам аз 10-15 дақиқа) бояд таъмин карда шавад.

17. Ҳангоми танаффус баъди анҷоми ҳар соати дарсӣ, дар набудани хонандагон ва тарбиятгирандагон ҳаводихӣ ва ҳавоивазнамоии синфхонаҳо, долонҳо, толорҳои варзишӣ ва ҳуҷраҳои машғулияти хонандагон ва тарбиятгирандагон гузаронида шавад.

18. Назорати зарурии хонандагон доир ба риояи чораҳои пешгирикунанда таъмин карда шавад.

19. Барои ташкил намудани омӯзиши фосилавӣ чораҳои зарурӣ андешида шавад.

20. Коркарди мизҳои хӯрокхӯрӣ то оғози истеъмоли ғизо ва баъд аз он бо истифода аз маводи шустушӯӣ ва безараргардонӣ ба роҳ монда шавад.

21. Нақшаи фаврии чораандешӣ ҳангоми мавқуф гузоштани қараёни таҳсил дар муассисаи таълимӣ омода карда шавад.

22. Пас аз ҳар як истифодаи зарфҳои чойнӯшӣ ва хӯрокхӯрӣ онҳоро дар маҳлули дезинфексионӣ безарар гардонида, баъд аз он тоза шуста хушк кардан лозим аст. Коркарди зарфҳои хӯрокхӯрӣ ва лавозимотҳо бо маводи дезинфексионӣ мувофиқи дастур оид ба истифодабарии он ё реҷаи истеъмоли ғизо ва нӯшидани нӯшоқиҳо барои кӯдакон бо истифодаи зарфҳои яккарата истифодашаванда ташкил карда шавад.

23. Кормандони ошхонаи муассисаи таълимӣ бояд ҳамеша аз воситаҳои муҳофизатии шахсӣ (ниқобҳо ва дастпӯшакҳо) истифода намоянд.

24. Реҷаи таъминоти оби нӯшокиро дар муассисаи таълимӣ таҳти назорати ҷиддӣ гирифтани лозим аст. Ба ҳаҷми об дар зарфҳои махсус ва кулерҳо, дастрасии зарфҳои яккаратаи обнӯшӣ диққати махсус дода шавад.

25. Дастрасии доимии қоғазӣ ташнобӣ ва собун дар ҳаммом ва ҳоҷатхона барои кӯдакон ва кормандон таъмин гардида, маҳлули зиддиуфунӣ барои безарар гардонидани дастҳо насб карда шавад.

26. Дар гӯшаҳои беҳдоштӣ, ҳоҷатхона, чойҳои дастшӯиро ҳангоми набудани хати қубурии обгузар бо зарфҳои обгир ва ҳангоми обатъминкунии мутамарказ қубури обрасон бо чумакҳо таъмин карда, собун ва маҳлулҳои зиддиуфунӣ гузошта шаванд.

27. Корҳои фаҳмондадиҳӣ аз ҷониби омӯзгорон оид ба тарбияи гигиении хонандагон, тарбиятгирандагон ва падару модарони онҳо пурзӯр карда шаванд. Риоя кардани қоидаҳои гигиенаи шахсии хонандагон ва кормандон зери назорати қатъии шахси масъулиятноки аз ҷониби роҳбарият таъиншуда гирифта шавад.

28. Ҳамарӯза, эҳтиёткорона бо усули нарм тозакунии ҳучраҳо, коркарди дукаратаи тамоми сатҳҳо ва паҳноҷойҳо бояд бо истифода аз маводи дезинфексионӣ таъмин карда шавад.

29. Рӯбучини умумӣ на камтар аз ду маротиба дар як ҳафта бояд гузаронида шавад.

2. ТАВСИЯҲО ОИД БА ГУЗАРОНИДАНИ ИМТИҲОНҲО ВА АТТЕСТАТСИЯИ НИҲОӢ ҚИҲАТИ ПЕШГИРИИ ХАТАРИ ПАҲНШАВИИ БЕМОРИИ СИРОЯТИИ COVID-19

30 Қабл аз оғоз ва пас аз анҷоми мавсими имтиҳонсупорӣ тибқи реҷаи назорат бар зидди вирусҳо бояд тозакунии ва безараргардонии умумии бино бо истифода аз воситаҳои безараргардонӣ аз тарафи муассисаҳои махсусгардонидашуда гузаронида шавад.

31. Ҳангоми гузаронидани аттестатсияи ниҳоӣ, имтиҳонҳо дар муассисаҳои таълимӣ (таҳсилоти миёнаи умумӣ) дар даромадгоҳи бино, бо истифода аз ҳароратсанҷҳои фосилавӣ (бидуни тамос) бо мақсади ошкор кардани нишонаҳои бемориҳои роҳҳои нафаскашӣ дар хонандагон ва кормандони муассиса ҳарорати бадани онҳо санҷида шаванд.

32. Дар даромадгоҳи бино ва толорҳои имтиҳонгирӣ зарфҳои дорои маҳлулҳои зиддиуфунӣ ва спиртдор барои безараргардонии дастҳо таъмин карда шавад.

33. Ҷадвали ҳузури хонандагон ва кормандони муассиса ҳангоми супоридани имтиҳон бо мақсади кам кардани муоширати онҳо дар вақти ҳароратсанҷӣ тартиб дода шавад.

34 Дар ҷойҳои гузаронидани имтиҳонҳо масофаи мизу курсӣ бо риояи фосилаи иҷтимоии байни хонандагон бо тариқи хати мункасирӣ (ё амсоли ҳарфи "г") аз ҳам ҷудо дар мизҳо (1 нафарӣ) бояд ҷойгир карда шаванд.

35. Таъмини синфхонаҳо бо таҷҳизоти безараргардонӣ, ки барои ҳузури хонандагон ва тарбиятгирандагон муқаррар гардидааст, пешбинӣ карда шавад.

36. Кормандоне, ки дар рафти муоина ва гузаронидани имтиҳонҳо иштирок мекунанд, бо воситаҳои муҳофизатии шахсӣ (ниқоб ва дастпӯшакҳо) таъмин карда шаванд.

37. Реҷаи таъмини оби нӯшокӣ бо истифода аз зарфҳои истехсолии саноатӣ, аз ҷумла тавассути кулер, хумдонҳо ва зарфҳои шишагии сарпӯшдор ба роҳ монда шуда, бо миқдори зарурии зарфҳои яккарата истифодашаванда таъмин карда шавад. Оби ҷӯшонидашуда ба сифати нӯшокӣ истифода бурдан тавсия дода мешавад.

38. Дар муассисаҳои таълимӣ талаботи санитарии гигиенӣ ва эпидемиологие, ки дар санадҳои меъёрии ҳуқуқии амалкунандаи ҷумҳурӣ муқаррар карда шудааст, риоя карда шавад.

3. ТАВСИЯҶО ДОИР БА БАЛАНД БАРДОШТАНИ ИТТИЛООТНОКИИ КОРМАНДОНИ МУАССИСАҶОИ ТАЪЛИМӢ ОИД БА ПЕШГИРИИ БЕМОРИИ СИРОЯТИИ COVID-19

39. Дар коллективҳои омӯзгорон доир ба пешгирии бемории сироятии COVID-19 ва зарурати муроҷиати саривақтӣ ҳангоми пайдошавии нишонаҳои аввалини бемориҳои роҳҳои нафаскашӣ, корҳои фаҳмондадиҳии зерин аз ҷониби муассисаҳои соҳаи тандурустӣ гузаронида шаванд:

- доир ба пешниҳоди маълумот дар бораи аломатҳои клиникии бемории сироятии COVID-19;

- дар бораи чораҳо ҳангоми ошкор намудани аломатҳои бемории сироятии COVID-19 дар хонандагон ва тарбиятгирандагон;

- дар бораи чораҳо ҳангоми муайян кардани нишонаҳои бемории сироятии COVID-19 дар ҷойи кор;

- дар бораи чораҳои пешгирии бемории сироятии COVID-19, зарурати риояи қоидаҳои гигиенаи шахсӣ ва ҷамъиятӣ, речаи шӯстани дастҳо бо собун ё бо маводи зиддиуфунӣ дар давоми тамоми рӯзи корӣ ва пас аз ҳар як ташриф ба ҳоҷатхона;

- мувофиқи мақсад набудани банақшагирии таътил дар кишварҳои, ки аз бемории сироятии COVID-19 осебпазиранд;

- дар бораи қоидаҳои истифодабарии воситаҳои муҳофизатии инфиродӣ (аз ҷумла ниқобҳо ва дастпӯшакҳо);

- дар бораи телефонҳои "боварӣ" барои даъват кардани табибон ва гирифтани маслиҳати зарурӣ оид ба бемории мазкур;

- дар бораи воқуниш ва ҷавобгарӣ барои интишор ё паҳнкунии маълумоти бардурӯғ.